

Ливанд болджалх бәәдл

БЕЙРУТ, июни 15. (ТАСС.) Эндр орун Ливана кесг райодар халдан, дәәллдән болад бәәв.

Эндр орун кесн бейрутск радион сонъсхврар болхла, Ливана хотл балгъсна кесг райодар бослгъ кесн улс баррикад тосхад, тедн деерән ливанск национальн тугмуд оргдж. Бослгъ кесн улсиг правительственн цергуд танкас болн бронеавтомобильмудас хацхадж. Балгъсна гермуд деегур реактивн самолетс нислдәд бәәнә.

Триполи, Сайда гидг балгъслт, бас тер мет уулин Шуф гидг районд догшн дәәллдән бола.

Орн-нутгин бәәдл буклдән йир чинвртә болджана.

Бейрутск радиогъар сонъсхсн Ливана премьер-министр Сами Сольхан герчллгънд, дакнас Арабск Ниисн Республикур дәврлгън кегдәд, эн республик Ливана дотр-дундин керг-торт „хутхлджана“ гих бәәдлтә гемшәлгън давтгдж келгддженә.

НЬЮ-ЙОРК, июни 15. (ТАСС). „Юнайтед пресс интәрнәйшлин“ корреспондент Бейрутас илгәсн сонъсхврар болхла, Ливанск премьер-министр Сами Сольх эврәннь гер-бүлтәгъән оцклдур адгъдж оргәгъәсн зулдж, юнъгад гихлә, оргәгъинь харсджах харслт дакдж куч-курч чадшго болад бәәдж.

Бослгъ кесн улс харслтин министрствин герур болн президент Шамуна оргәгъур дәврлгъ кегәд бәәцхәдж.

ПАРИЖ, июни 15. (ТАСС). Франс пресс агентствин корреспондент Бейрутас сонъсхсар болхла, бослгъ кегч улс оцклдур асхн Бейрутин центральн туурмиг эздж авч.